

**පළාත් වෙළඳ වාණිජ හා සංචාරක දෙපාර්තමේන්තුව**



**දැක්ම**

“තෘප්තිමත් වූ සංචාරකයන් සහ වෙළඳ ප්‍රජාවකින් සපිරි මැදුරටක්”

**මෙහෙවර**

වඩා අර්ථවත් හා වේගවත් ආර්ථික ප්‍රවර්ධන ක්ෂේත්‍රයන් හි ආයෝජනයන්ට සාධාරණ, සමානුපාතික හා ඵලදායී ලෙස පහසුකම් සලසමින්, ස්වභාවික, සංස්කෘතික හා ඓතිහාසික උරුමයන් සුරැකි ,දෙස් විදෙස් සංචාරක ආකර්ෂණයෙන් විශිෂ්ට වූ මෙන්ම සවිබල ගන්වන ලද වෙළඳ ප්‍රජාවකින් තෘප්තිමත් වූ මැදුරට ප්‍රජාවගේ ජීවන තත්වය ඉහළ නංවමින් ජාතික ආර්ථිකයට දායක වීම.



මධ්‍යම පළාතේ වෙළඳ වාණිජ හා සංචාරක කටයුතු

**වර්ෂයේ පළාත්සභා ප්‍රතිපාදන යටතේ ක්‍රියාත්මක කළ වැඩසටහන්/ව්‍යාපෘතිවල ප්‍රගතිය**

අනු අං.	වැඩසටහන	වෙන් කළ මුදල රු.මි.	ව්‍යාපෘති සංඛ්‍යාව
01	පළාතේ ව්‍යාපාර නාම ලියාපදිංචි කිරීමේ කටයුතු සිදු කිරීම හා ව්‍යාපාරික ප්‍රජාව ශක්තිමත් කිරීම.	01	03
02	පාරිසරික, සංස්කෘතික, පුරාවිද්‍යාත්මක හා සංචාරකමය වැදගත්කමක් ඇති ආකර්ෂණ ස්ථාන සඳහා යටිතල පහසුකම් සංවර්ධනය	2.7	12
03	මානව සම්පත් සංවර්ධනය	1.6	04
04	සංචාරක ප්‍රවර්ධනය වෙළඳපල අවස්ථා වර්ධනය	5.2	06
05	ප්‍රජා සංචාරක සංවර්ධනය හා ක්‍රියාකාරකම් සංවර්ධනය	1.5	04
06	යහපාලනය හා ධාරිතා සංවර්ධනය	1.0	04

**වෙනත් ප්‍රතිපාදන යටතේ ක්‍රියාත්මක කළ වැඩසටහන්/ ව්‍යාපෘතිවල ප්‍රගතිය**

අනු අං.	වැඩසටහන	2015 වර්ෂයට වෙන් කළ මුදල රු.මි.	ව්‍යාපෘති සංඛ්‍යාව
1	ප්‍රජා සංචාරක සංවර්ධනය හා ක්‍රියාකාරකම් සංවර්ධනය	5.00	02

**01. පළාතේ ව්‍යාපාර නාම ලියාපදිංචි කිරීමේ කටයුතු සිදු කිරීම හා ව්‍යාපාරික ප්‍රජාව ශක්තිමත් කිරීම**

ව්‍යාපාර නාම ලියාපදිංචි කිරීම සම්බන්ධයෙන් ප්‍රාදේශීය ලේකම් කාර්යාල 36 සඳහා අවශ්‍ය ආකෘති පත්‍ර, සහතික පත්‍ර ඇතුළු ලිපිද්‍රව්‍ය සැපයීම, ව්‍යාපාර නාම ලියාපදිංචි කිරීම සම්බන්ධ පරිගණක මෘදුකාංගය සම්බන්ධ මගපෙන්වීම හා භාවිතයට අවශ්‍ය පරිගණක ආශ්‍රිත පහසුකම් සංවර්ධනය .

**02. පාරිසරික, සංස්කෘතික, පුරාවිද්‍යාත්මක හා සංචාරකමය වැදගත්කමක් ඇති ආකර්ෂණීය ස්ථාන සඳහා යටිතල පහසුකම් සංවර්ධනය :-**

මධ්‍යම පළාත තුළ තෝරාගත් සංචාරකමය වශයෙන් වැදගත් ස්ථාන 12 ක් ආශ්‍රිතව යටිතල පහසුකම් සංවර්ධනය කිරීම. මෙම ව්‍යාපාර උඩුනුවර, පස්නාගේ කොරළේ, නුවරඑළිය, මාතලේ, කොත්මලේ, පන්විල, ගලගෙදර, අඹගමුව, නාඋල හා මිණිපේ ප්‍රාදේශීය ලේකම් කොට්ඨාශ ආශ්‍රිතව ක්‍රියාත්මක වේ.

**03. මානව සම්පත් සංවර්ධනය**

2015 වර්ෂයේ සංචාරක මගපෙන්වන්නන් 126 ක් පුහුණු කිරීම, සංචාරක මානව ප්‍රාග්ධන සංවර්ධනය අරමුණු කරගනිමින් පාසැල් සිසුන් ඇතුළු ප්‍රජාව දැනුවත් කිරීම සහ විදේශ භාෂා පුහුණු කිරීමේ වැඩසටහන් මහනුවර, මාතලේ සහ නුවරඑළිය දිස්ත්‍රික්ක තුනේම පැවැත්වීමට හැකියාව ලැබීම තුළින් සෘජු ප්‍රතිලාභ ලබා දීමට අපේක්ෂිතය. මෙම වර්ෂයේ දී පාසල් වාර්තා සමාජ 30 ක් ඇති කිරීමට සැලසුම් කර ඇත. දැනට 25 ක් වාර්තා සමාජ පිහිටුවා ඇත. පාසල් දරුවන් හා පාසල් හැර යන දරුවන් හට සංචාරක ක්ෂේත්‍රයේ රැකියා අවස්ථා පිළිබඳ දැනුවත් කිරීම මෙමගින් අපේක්ෂා කෙරේ.

**04. සංචාරක ප්‍රවර්ධනය වෙළඳපල අවස්ථා වර්ධනය**

සංචාරක ප්‍රවර්ධනයේ සුවිශේෂී අංගයක් ලෙස මහනුවර ඇසළ පෙරහැරට සමගාමීව සංවිධානය කරන ලද සංස්කෘතික සන්දර්ශනය විදේශීය සංචාරකයින් 200 කට අධික සංඛ්‍යාවක් ගේ සහභාගීත්වයෙන් ඉතාමත් සාර්ථකව පැවැත්වීමට හැකියාව ලැබුණු අතර, ලෝක සංචාරක දිනය සමරමින් නුවරඑළිය ග්‍රෙගරි උද්‍යානයේ දී ත්‍රාසජනක අත්දැකීම්, දේශීය ආහාර ප්‍රදර්ශනයක්, ව්‍යවසායකයින් දිරිගැන්වීම උදෙසා ව්‍යවසායක ප්‍රදර්ශනයක් සංචාරක ප්‍රජාවගේ සහභාගීත්වයෙන් සාර්ථක ලෙස පවත්වන ලදී. විදින රාත්‍රියේ සංස්කෘතික නැටුම් සංදර්ශනයක් ද පවත්වන ලදී. මෙවර ලෝක සංචාරක දිනය වඩා උත්කර්ෂවත්ව, පළාතේ පාසැල් සිසුන් ඇතුළු ප්‍රජාව සහභාගී කරගනිමින් සහ ඔවුන්ට ප්‍රතිලාභ රැසක් අත්කර දෙමින් නිම කිරීමට හැකිවීම විශේෂ ජයග්‍රහණයක් ලෙස සඳහන් කළ හැකිය.

**05. ප්‍රජා සංචාරක සංවර්ධනය හා ක්‍රියාකාරකම් සංවර්ධනය**

දේශීය විදේශීය සංචාරකයින් සඳහා සංචාරක ගමන්මාර්ග හා ගමනාන්ත හඳුන්වා දීම හා ඒ ආශ්‍රිත පැකේජයන් සකස් කිරීමේ කටයුතු සිදු කරමින් පවතින අතර දැනට පැකේජ 10 ක් සකස් කර අවසන් කර ඇත. තවද සංචාරකයින් සඳහා සිහිවටන ලබාගැනීමේ අරමුණින් ප්‍රතිරූප නිර්මාණය කිරීම මධ්‍යම පළාතේ ප්‍රධාන නගර ආශ්‍රිතව සකස් කිරීමට කටයුතු කර ඇත. උඩරට දුම්රිය මාර්ගයේ දුම්රිය ස්ථානවල සංචාරක ආකර්ෂණ ඡායාරූප සවිකිරීම පෞද්ගලික අංශයේ දායකත්වයෙන් සිදු කිරීම සඳහා කටයුතු කර ඇත. මහනුවර, මාතලේ, නුවරඑළිය සඳහා සිතියම් නිර්මාණය කිරීම, තොරතුරු ඇතුළත් අත්පත්‍රිකා හා පොත්පත් සකස් කිරීම සිදු කරමින් පවතී.

**මාතලේ හෝටල් පාසලේ පැවැත්වූ වැඩසටහන්**

පැවත් වූ වැඩසටහන් සංඛ්‍යාව - 51
ආදායම - රු. 667,500.00

## දෙපාර්තමේන්තුව විසින් අදායම් උපයා ගන්නා වැඩසටහන්

- ◆ මධ්‍යම පළාතේ සංචාරක මාර්ගෝපදේශකයින් පුහුණු කිරීම.
- ◆ විදේශ භාෂා පුහුණු වැඩසටහන.
- ◆ ව්‍යාපාරනාම ලියාපදිංචිය සංශෝධනය කිරීම.
- ◆ සංචාරක සිතියම් හා අත් පොත් අලෙවිය.



ව්‍යාපාරනාම ලියාපදිංචි කිරීමේ වැඩසටහන යටතේ පරිගනක පහසුකම් ලබා දීම හා දැනුවත් කිරීම



ගුණදන කන්ද විහාරයේ සනීපාරක්ෂක පහසුකම් සංවර්ධනය

ගලබොඩ දියඇල්ල ආශ්‍රිතව සංචාරක පහසුකම් සංවර්ධනය කිරීම



සංචාරක මග පෙන්වන්නන් පුහුණු කිරීම



විදේශ භාෂා පුහුණු වැඩසටහන



නාලන්ද ගෙඩිගේ ආශ්‍රිත සංචාරක පහසුකම් සංවර්ධනය



'Visit Kandy' හි විශේෂ අවස්ථා

- ◆ පළාතේ ව්‍යාපාර නාම ලියාපදිංචි කිරීමේ කටයුතු සිදු කිරීම හා ව්‍යාපාරික ප්‍රජාව ශක්තිමත් කිරීම
- ◆ පාරිසරික, සංස්කෘතික, පුරාවිද්‍යාත්මක හා සංචාරකමය වැදගත්කමක් ඇති ආකර්ශන ස්ථාන සඳහා යටිතල පහසුකම් සංවර්ධනය
- ◆ මානව සම්පත් සංවර්ධනය
- ◆ සංචාරක ප්‍රවර්ධනය, වෙළඳපල අවස්ථා වර්ධනය
- ◆ ප්‍රජා සංචාරක සංවර්ධනය හා ක්‍රියාකාරකම් සංවර්ධනය
- ◆ යහපාලනය හා ධාරිතා සංවර්ධනය

**2016**